



UNJONI EWROPEA

IL-PARLAMENT EWROPEW

IL-KUNSILL

Brussell, 17 ta' Diċembru 2020
(OR. en)

2020/0101(COD)

PE-CONS 58/20

FSTR 183
FC 91
REGIO 275
SOC 771
AGRISTR 108
PECHE 402
CADREFIN 411
POLGEN 213
CODEC 1242

ATTI LEGISLATIVI U STRUMENTI OĦRA

Suġġett: REGOLAMENT TAL-PARLAMENT EWROPEW U TAL-KUNSILL li
jemenda r-Regolament (UE) Nru 1303/2013 fir-rigward ta' riżorsi
addizzjonali u arranġamenti ta' implimentazzjoni biex jipprovdi assistenza
għat-trawwim ta' miżuri li jsewwu d-dannu kkawżat mill-kriżi fil-kuntest tal-
pandemija tal-COVID-19 u l-konsegwenzi soċjali tagħha u għat-tnejn ta'
rkupru ekoloġiku, diġitali u reżiljenti tal-ekonomija (REACT-EU)

REGOLAMENT (UE) 2020/...
TAL-PARLAMENT EWROPEW U TAL-KUNSILL

ta'...

**li jemenda r-Regolament (UE) Nru 1303/2013 fir-rigward ta' riżorsi addizzjonali
u arrangamenti ta' implimentazzjoni biex jipprovdi assistenza ghat-trawwim ta' miżuri
li jsewwu d-dannu kkawżat mill-kriżi fil-kuntest tal-pandemija tal-COVID-19
u l-konsegwenzi soċjali tagħha u ghat-thejjija ta' rkupru ekoloġiku,
diġitali u reżiljenti tal-ekonomija (REACT-EU)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 177 u l-punt (a) tal-Artikolu 322(1) tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Qorti tal-Awdituri¹,

Wara li kkonsultaw l-Kumitat Ekonomiku u Soċjali Ewropew,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura leġislattiva ordinarja³,

¹ ĠU C 272, 17.8.2020, p. 1.

² L-opinjoni tal-14 ta' Ottubru 2020 (għadha mhijiex ippubblikata fil-Ġurnal Uffiċjali).

³ Il-pożizzjoni tal-Parlament Ewropew tas-16 ta' Diċembru 2020 (għadha mhijiex ippubblikata fil-Ġurnal Uffiċjali) u d-Deċizzjoni tal-Kunsill ta' ...

Billi:

- (1) L-Istati Membri ntlauptu bla precedent mill-kriżi li rriżultat mill-konsegwenzi ekonomiċi, soċjali u tas-saħħa tal-pandemija tal-COVID-19. Il-kriżi tfixxkel it-tkabbir fl-Istati Membri, li min-naħa tagħha taggrava n-nuqqas serju ta' likwidità minhabba ż-żieda f'daqqa u sinifikanti fl-investimenti pubbliċi meħtieġa fis-sistemi tal-kura tas-saħħa tal-Istati Membri u f'setturi oħra tal-ekonomiji tagħhom. Il-kriżi aggravat ukoll is-sitwazzjoni tal-persuni fir-riskju tal-faqar, u b'hekk naqqset il-koeżjoni soċjali fl-Istati Membri. Barra minn hekk, l-għeluq tal-fruntieri interni kellu impatt qawwi fuq il-kooperazzjoni ekonomika, partikolarment fiż-żoni tal-fruntieri, u dan affettwa l-ivvjaġġar tal-ħaddiema u l-vijabbiltà tal-intrapriżi mikro, żgħar u ta' daqs medju (SMEs). Dan holoq sitwazzjoni eċċezzjonali li jeħtieġ li tiġi indirizzata b'miżuri speċifiċi, immedjati u straordinarji li jilħqu lill-ekonomija reali malajr.

- (2) Sabiex jirrispondu għall-impatt tal-kriżi, ir-Regolamenti (UE) Nru 1301/2013¹ u (UE) Nru 1303/2013² tal-Parlament Ewropew u tal-Kunsill ġew emendati bir-Regolament (UE) 2020/460 tal-Parlament Ewropew u tal-Kunsill³ sabiex jippermettu aktar flessibbiltà fl-implimentazzjoni ta' programmi operattivi appoġġati mill-Fond Ewropew għall-Iżvilupp Reġjonali (il-"FEŻR"), il-Fond Soċjali Ewropew (il-"FSE") u l-Fond ta' Koeżjoni (kollettivament "il-Fondi") u mill-Fond Ewropew għall-Affarijiet Marittimi u s-Sajd (il-"FEMS"). Madankollu, peress li l-effetti negattivi serji fuq l-ekonomiji u s-soċjetajiet tal-Unjoni marru għall-agħar, iż-żewġ Regolamenti reġġu ġew emendati bir-Regolament (UE) 2020/558 tal-Parlament Ewropew u tal-Kunsill⁴. Dawk l-emendi pprovdew flessibbiltà addizzjonali eċċezzjonali biex l-Istati Membri jkunu jistgħu jikkonċentraw fuq ir-rispons meħtieġ għall-kriżi mingħajr preċedent billi titqawwa l-possibbiltà li jiġi mobilizzat appoġġ mhux użat mill-Fondi u billi jiġu ssimplifikati r-rekwiżiti proċedurali marbuta mal-implimentazzjoni u l-awditjar tal-programm.

¹ Ir-Regolament (UE) Nru 1301/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Ewropew għall-Iżvilupp Reġjonali u dwar dispożizzjonijiet speċifiċi li jikkonċernaw l-Investment li għandu fil-mira t-tkabbir ekonomiku u l-impjiegi, u li jirrevoka r-Regolament (KE) Nru 1080/2006 (ĠU L 347, 20.12.2013, p. 289).

² Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

³ Ir-Regolament (UE) 2020/460 tal-Parlament Ewropew u tal-Kunsill tat-30 ta' Marzu 2020 li jemenda r-Regolamenti (UE) Nru 1301/2013, (UE) Nru 1303/2013 u (UE) Nru 508/2014 fir-rigward ta' miżuri speċifiċi biex jiġu mmobilizzati investimenti fis-sistemi tal-kura tas-saħħa tal-Istati Membri u f'setturi oħra tal-ekonomiji tagħhom b'reazzjoni għat-tifqigha COVID-19 (Inizjattiva ta' Investment b'Reazzjoni għall-Coronavirus) (ĠU L 99, 31.3.2020, p. 5).

⁴ Ir-Regolament (UE) 2020/558 tal-Parlament Ewropew u tal-Kunsill tat-23 ta' April 2020 li jemenda r-Regolamenti (UE) Nru 1301/2013 u (UE) Nru 1303/2013 rigward miżuri speċifiċi biex tingħata flessibbiltà eċċezzjonali għall-użu tal-Fondi Strutturali u ta' Investment Ewropej b'reazzjoni għat-tifqigha tal-COVID-19 (ĠU L 130, 24.4.2020, p. 1).

- (3) Fit-23 ta' April 2020, il-Kunsill Ewropew approva l-“Pjan direzzjonali għall-irkupru” sabiex jiġi rimedjati xokkijiet kbar fl-ekonomija u jiġi mitigati, minn naħa, il-konsegwenzi soċjali u ekonomiċi għall-Unjoni li jirriżultaw mir-restrizzjonijiet eċċezzjonali stabbiliti mill-Istati Membri biex jikkontrollaw it-tixrid tal-COVID-19 u, min-naħa l-oħra, ir-riskju ta' rkupru asimmetriku, li jirriżulta mid-differenzi fil-mezzi nazzjonali disponibbli fl-Istati Membri differenti, li, konsegwentement, kellu impatt serju fuq il-funzjonament tas-suq intern. Il-Pjan direzzjonali għall-irkupru għandu element qawwi ta' investiment u jsejjaħ għall-istabbiliment tal-Fond Ewropew għall-Irkupru. Barra minn hekk, u kif riaffermat fil-konkluzjonijiet tal-Kunsill Ewropew tal-21 ta' Lulju 2020, huwa ta mandat lill-Kummissjoni biex tanalizzza l-ħtiġijiet sabiex ir-rizorsi jkunu mmirati lejn dawk is-setturi u l-partijiet ġeografiċi tal-Unjoni li huma l-aktar milquta, filwaqt li tiġi wkoll iċċarata r-rabta mal-Qafas Finanzjarju Pluriennali għall-2021-2027.
- (4) Skont ir-Regolament tal-Kunsill (UE) .../...¹⁺ u fil-limiti tar-rizorsi allokat fih, jenħtieġ li jittiehdu miżuri ta' rkupru u reżiljenza taħt il-Fondi Strutturali u ta' Investiment Ewropej biex jiġi indirizzat l-impatt mingħajr preċedent tal-kriżi tal-COVID-19. Tali rizorsi addizzjonali jenħtieġ li jintużaw biex tiġi żgurata l-konformità mat-termini stipulati fir-Regolament [UE] .../...⁺⁺.

¹ Ir-Regolament tal-Kunsill (UE) .../... li jistabbilixxi Strument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU ... p. ...).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument ST 9971/20 (2020/0111(NLE)) u dahhal in-numru, id-data, it-titolu u r-referenza tal-ĠU ta' dak ir-Regolament fin-nota ta' qiegħ il-paġna.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument ST 9971/20 (2020/0111(NLE)).

- (5) Dan ir-Regolament jistabbilixxi regoli u arrangamenti ta' implimentazzjoni fir-rigward ta' riżorsi addizzjonali pprovduti bhala Assistenza fl-Irkupru għall-Koeżjoni u għat-Territorji tal-Ewropa (REACT-EU) biex jipprovdu assistenza għat-trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u għat-thejjija ta' rkupru ekoloġiku, diġitali u reżiljenti tal-ekonomija. Taht ir-REACT-EU, ammont eċċezzjonali addizzjonali ta' mhux aktar minn EUR 47 500 000 000 fi prezzijiet tal-2018 għal impenn baġitarju mill-Fondi Strutturali għas-snin 2021 u 2022 jenhtieg li jsir disponibbli bhala sostenn lil dawk l-Istati Membri u reġjuni li huma l-aktar affettwati mill-miżuri ta' tiswija tad-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u li qegħdin ihejju rkupru ekoloġiku, diġitali u reżiljenti tal-ekonomija ("ir-riżorsi REACT-EU"), bil-ħsieb li jiġu mobilizzati riżorsi malajr fl-ekonomija reali permezz tal-programmi operattivi eżistenti. Ir-riżorsi REACT-EU ġejjin mill-Istrument tal-Unjoni Ewropea għall-Irkupru. Parti mir-riżorsi REACT-EU jenhtieg li jiġu allokat għall-ġhajna teknika fuq l-inizjattiva tal-Kummissjoni. Il-Kummissjoni jenhtieg li tistabbilixxi t-tqassim tar-riżorsi REACT-EU għal kull Stat Membru abbażi ta' metodu ta' allokazżjoni bbażat fuq l-aħħar data statistika oġġettiva disponibbli li tikkonċerna l-prosperità relattiva tal-Istati Membri u l-firxa tal-effett tal-kriżi tal-COVID-19 fuq l-ekonomiji u s-soċjetajiet tagħhom. Qabel l-applikazzjoni tal-metodu ta' allokazżjoni dwar ir-riżorsi REACT-EU għas-sena 2021 u sabiex jingħata appoġġ lill-aktar setturi importanti wara l-kriżi tal-COVID-19 f'ċerti Stati Membri, jenhtieg li jiġi allokat ammont ta' EUR 100 000 000 u EUR 50 000 000 lil-Lussemburgu u lil Malta, rispettivament. Il-metodu ta' allokazżjoni jenhtieg li jinkludi ammont iddedikat addizzjonali għar-reġjuni ultraperiferiċi, minħabba l-vulnerabbiltà speċifika tal-ekonomiji u s-soċjetajiet tagħhom. Sabiex tiġi riflessa n-natura li qed tevolvi tal-effetti tal-kriżi tal-COVID-19, it-tqassim jenhtieg li jiġi rivedut fl-2021 fuq il-bażi tal-istess metodu ta' allokazżjoni u bl-użu tal-aktar data statistika reċenti disponibbli sad-19 ta' Ottubru 2021 biex jitqassam is-segment tal-2022 tar-riżorsi REACT-EU.

- (6) Fid-dawl tal-importanza li t-tibdil fil-klima jiġi indirizzat f'konformità mal-impenji tal-Unjoni li timplimenta l-Ftehim ta' Pariġi u l-Għanijiet ta' Żvilupp Sostenibbli tan-NU, il-Fondi se jikkontribwixxu biex jiġu integrati l-azzjonijiet klimatiċi u biex tintlaħaq il-mira generali ta' 30 % tan-nefqa tal-baġit tal-Unjoni b'appoġġ għall-oġettivi klimatiċi. Ir-REACT-EU mistennija tikkontribwixxi 25 % tal-pakkett finanzjarju kumplessiv favur l-oġettivi klimatiċi. Bi qbil man-natura tar-REACT-EU bħala strument għat-tiswija tad-dannu kkawżat minn kriżi u l-flessibbiltà mogħtija minn dan ir-Regolament, inklużi n-nuqqas ta' rekwiżiti ta' konċentrazzjoni tematika u l-possibbiltà li l-Istati Membri jidderieġu r-rizorsi REACT-EU sabiex jappoġġaw operazzjonijiet taħt il-FEŻR jew il-FSE skont il-ħtiġijiet tagħhom, il-livell tal-kontributi tal-Istati Membri lejn dik l-ambizzjoni jista' jvarja skont il-prijoritajiet nazzjonali.
- (7) Ir-regoli finanzjarji orizzontali adottati mill-Parlament Ewropew u l-Kunsill abbażi tal-Artikolu 322 tat-Trattat dwar il-Funzjonament tal-Unjoni Ewropea ("TFUE") japplikaw għal dan ir-Regolament. Dawk ir-regoli huma stabbiliti fir-Regolament (UE Euratom) 2018/1046 tal-Parlament Ewropew u tal-Kunsill¹ (ir-"Regolament Finanzjarju") u jiddeterminaw b'mod partikolari l-proċedura għall-istabbiliment u l-implimentazzjoni tal-baġit permezz ta' għotjiet, akkwist, premjijiet, implimentazzjoni indiretta u jipprovdu għal verifiki dwar ir-responsabbiltà tal-atturi finanzjarji. Ir-regoli adottati abbażi tal-Artikolu 322 tat-TFUE jinkludu wkoll regim ġenerali ta' kondizzjonalità għall-protezzjoni tal-baġit tal-Unjoni.

¹ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni u li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

- (8) Sabiex tkun permessa flessibbiltà massima lill-Istati Membri fit-tfassil ad hoc ta' azzjonijiet li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u fit-thejjija ta' rkupru ekoloġiku, diġitali u reżiljenti tal-ekonomija, l-allokazzjonijiet jenhtieg li jkunu stabbiliti mill-Kummissjoni fil-livell tal-Istati Membri. Barra minn hekk, jenhtieg li jsir provvedimenti ukoll għall-possibbiltà li jintużaw xi rizorsi REACT-EU biex jingħata sostenn lil dawk l-aktar fil-bżonn u lill-Inizjattiva favur l-Impjieg taż-Żgħażaġh ("YEI", Youth Employment Initiative). Barra minn hekk, huwa mehtieg li jiġu stabbiliti limiti massimi li jikkonċernaw l-allokazzjoni għall-assistenza teknika fuq l-inizjattiva tal-Istati Membri filwaqt li tithalla l-flessibbiltà massima lill-Istati Membri fir-rigward tal-allokazzjoni tagħha fi hdan il-programmi operattivi appoġġati mill-FEŻR jew mill-FSE. Is-saħħa operattiva tal-FSE jenhtieg li tiġi ppreservata meta jiġu allokat i rizorsi REACT-EU fl-oqsma tal-politika tal-impjiegi, b'mod partikolari l-impjieg taż-żgħażaġh f'konformità mat-tishih tal-Garanzija għaż-Żgħażaġh, il-hiliet u l-edukazzjoni, l-inkluzjoni soċjali u s-saħħa, b'enfasi partikolari li jintlaħqu gruppi u tfal żvantaġġati. Fil-kunsiderazzjoni tal-infiq rapidu mistenni tar-rizorsi REACT-EU, l-impenji marbuta ma' dawn ir-rizorsi jenhtieg li jiġu diżimpenjati biss fl-gheluq tal-programmi operattivi.
- (9) Peress li l-pandemija tal-COVID-19 affettwat lil reġjuni u municiġalitajiet fl-Istati Membri b'modi differenti, l-involvement ta' atturi reġjonali u lokali minn awtoritajiet, shab ekonomiċi u soċjali u s-soċjetà ċivili, bi qbil mal-prinċipju tas-shubija, huwa importanti għat-thejjija, l-implimentazzjoni, il-monitoraġġ u l-evalwazzjoni tat-tiswija tad-dannu kkawżat mill-kriżi bl-appoġġ tar-REACT-EU.

- (10) Jenhtieg li jigu introdotti wkoll possibbiltajiet għal trasferimenti finanzjarji taht il-mira tal-Investment għat- tkabbir u l-impjegi bejn il-FEŻR u l-FSE għar-rizorsi REACT-EU f'konformità mal-Artikolu 25a tar-Regolament (UE) Nru 1303/2013. Tali trasferimenti jenhtieg li ma jaffettwaw la r-rizorsi disponibbli taht il-mira ta' kooperazzjoni territorjali Ewropea u lanqas l-allokkazzjoni speċifika għall-YEI.
- (11) Sabiex jikkomplementaw l-azzjonijiet diġà disponibbli taht il-kamp ta' applikazzjoni tal-appoġġ tal-FEŻR, kif estiż bir-Regolamenti (UE) 2020/460 u (UE) 2020/558, l-Istati Membri jenhtieg li jkomplu jithallew jużaw ir-rizorsi REACT-EU primarjament għal investimenti fi prodotti u servizzi għas-servizzi tas-saħħa, inklużi s-servizzi tas-saħħa transfruntieri u l-kura istituzzjonali, fil-komunità u fil-familja, biex jingħata appoġġ fil-forma ta' kapital operatorju jew appoġġ għall-investment lill-SMEs, inklużi servizzi ta' konsulenza, partikolarment fis-setturi l-aktar affettwati mill-pandemija tal-COVID-19 u li jehtiegu rivitalizzazzjoni rapida, bħat-turiżmu u l-kultura, għal investimenti li jikkontribwixxu għat-tranzizzjoni lejn ekonomija diġitali u ekoloġika, għal investimenti fl-infrastruttura li tipprovdi servizzi bażiċi nondiskriminatorji liċ-ċittadini, u għal miżuri ta' appoġġ ekonomiku għal dawk ir-reġjuni li huma l-aktar dipendenti fuq setturi l-aktar affettwati mill-kriżi tal-COVID-19. Jenhtieg li jitrawmu wkoll kooperazzjoni, koordinazzjoni u reżiljenza aktar b'saħħithom fil-qasam tas-saħħa. Barra minn hekk, jenhtieg li tkun appoġġata l-assistenza teknika. Huwa xieraq li r-rizorsi REACT-EU jkunu ffokati esklussivament taht l-oġettiv tematiku l-ġdid "Trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u t-thejjija ta' rkupru ekoloġiku, diġitali u reżiljenti tal-ekonomija", li jenhtieg li jikkostitwixxu wkoll prijorità ta' investment unika, sabiex ikunu possibbli l-programmazzjoni simplifikata u l-implimentazzjoni ta' dawn ir-rizorsi.

- (12) Għall-FSE, l-Istati Membri jenhtieg li jużaw ir-riżorsi REACT-EU biex primarjament jappoġġaw l-aċċess għas-suq tax-xogħol u s-sistemi soċjali, filwaqt li jiżguraw iż-żamma tal-impjiegi, inkluż permezz ta' skemi ta' xogħol b'hinijiet iqsar u appoġġ għal persuni li jaħdmu għal rashom, kif ukoll għall-imprendituri u l-haddiema indipendenti, l-artisti u l-haddiema kreattivi. L-iskemi ta' xogħol b'hinijiet iqsar u miżuri simili, partikolarment għal persuni li jaħdmu għal rashom, għandhom l-għan li jipproteġu mir-riskju tal-qgħad lill-impjegati u lill-persuni li jaħdmu għal rashom filwaqt li jzommu l-istess livell ta' kundizzjonijiet tax-xogħol u tal-impjieg u ta' pagi tal-impjegati. Ir-riżorsi REACT-EU allokati għal tali skemi għandhom jintużaw esklużivament biex jingħata appoġġ lill-haddiema. Fil-kuntest taċ-ċirkustanzi eċċezzjonali attwali kkawżati mill-pandemija tal-COVID-19, jenhtieg li jkun jista' jingħata appoġġ għal skemi ta' xogħol b'hinijiet iqsar għall-impjegati u għall-persuni li jaħdmu għal rashom, anki meta tali appoġġ ma jkunx ikkombinat ma' miżuri attivi tas-suq tax-xogħol, sakemm daww il-miżuri ma jkunux imposti mil-ligi nazzjonali. Jenhtieg li dik ir-regola tapplika wkoll b'mod uniformi għall-iskemi ta' xogħol b'hinijiet iqsar li jkunu ngħataw appoġġ f'konformità mar-Regolament (UE) Nru 1303/2013, kif emendat bir-Regolamenti (UE) 2020/460 u (UE) 2020/558 sussegwentement għall-kriżi tal-COVID-19, u li jkomplu jingħataw appoġġ fl-ambitu tal-prijorità ta' investiment iddedikata għat-"Trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u t-thejjija ta' rkupru ekoloġiku, diġitali u reżiljenti tal-ekonomija". L-appoġġ tal-Unjoni għal tali skemi ta' xogħol b'hinijiet iqsar jenhtieg li jkun għal perjodu limitat.

- (13) Jenhtieg li jinghata appogg ukoll għall-holqien tal-impjiegi u għal impjiegi ta' kwalità, b'mod partikolari għal persuni f'sitwazzjonijiet vulnerabbli, kif ukoll għall-inklużjoni soċjali u għal miżuri biex jinqered il-faqar. Il-miżuri relatati mal-impjieg taż-żgħażaġh jenhtieg li jiġu estiżi f'konformità mat-tisħih tal-Garanzija għaž-Żgħażaġh. Jenhtieg li jiġu previsti investimenti fl-edukazzjoni, it-taħriġ u l-iżvilupp tal-ħiliet, inklużi t-taħriġ mill-ġdid u t-titjib tal-ħiliet, partikolarment għall-gruppi żvantaġġati. Jenhtieg li jiġi promoss aċċess ugwali għal servizzi soċjali ta' interess ġenerali, inkluż għat-tfal, l-anzjani, il-persuni b'diżabbiltà, il-minoranzi etniċi u l-persuni mingħajr dar.
- (14) Barra minn hekk, jenhtieg li l-Istati Membri jkomplu jagħtu attenzjoni speċjali lill-persuni li jgħixu f'reġjuni rurali, mal-fruntieri, inqas żviluppati, insulari, muntanjużi, skarsament popolati u ultraperiferiċi, kif ukoll f'żoni affettwati mit-tranzizzjoni industrijali u d-depopolazzjoni u, fejn xieraq, jużaw ir-riżorsi REACT-EU biex jagħtu appogg lil dawk il-persuni.
- (15) Peress li l-ġheluq temporanju tal-fruntieri bejn l-Istati Membri wassal għal sfidi sinifikanti għall-komunitajiet u n-negozji transfruntieri, huwa xieraq li l-Istati Membri jithallew jallokaw riżorsi REACT-EU anke għal programmi transfruntieri eżistenti taht il-mira ta' kooperazzjoni territorjali Ewropea.

- (16) Sabiex jiġi żgurat li l-Istati Membri jkollhom mezzi finanzjarji suffiċjenti biex jimplimentaw malajr azzjonijiet li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u biex ihejjurkupru ekoloġiku, diġitali u reżiljenti tal-ekonomija, huwa meħtieġ li jiġi pprovdut livell oġġla ta' pagament ta' prefinanzjament inizjali għall-implimentazzjoni rapida ta' azzjonijiet appoġġati mir-riżorsi REACT-EU. Il-prefinanzjament inizjali li għandu jithallas jenħtieġ li jiżgura li l-Istati Membri jkollhom il-mezzi biex jagħmlu arrangamenti għal hlasijiet bil-quddiem lill-benefiċjarji fejn meħtieġ u li jhallsu lura lill-benefiċjarji malajr wara li jkunu tressqu t-talbiet għall-hlas.
- (17) Jenħtieġ li l-Istati Membri jkunu jistgħu jallokaw ir-riżorsi REACT-EU għal programmi operattivi dedikati godda skont l-mira tal-Investment għat-tkabbir u l-impjiegi jew għal assi prijoritarji godda fi hdan il-programmi eżistenti skont l-mira tal-Investment għat-tkabbir u l-impjiegi u l-mira ta' kooperazzjoni territorjali Ewropea. Sabiex tkun tista' ssir implimentazzjoni rapida, jenħtieġ li jkunu biss daww l-awtoritajiet diġà maħtura ta' programmi operattivi eżistenti appoġġati mill-FEŻR, mill-FSE, jew mill-Fond ta' Koeżjoni li jkunu jistgħu jiġu identifikati għal programmi operattivi speċifiċi godda. Jenħtieġ li ma tkunx rikjesta evalwazzjoni ex ante mill-Istati Membri u jenħtieġ li l-elementi meħtieġa għall-preżentazzjoni tal-programm operattiv għall-approvazzjoni tal-Kummissjoni jkunu limitati.

- (18) Jenhtieg li r-rizorsi REACT-EU jintużaw bi qbil mal-prinċipji tal-iżvilupp sostenibbli u ta' "la tagħmilx ħsara", filwaqt li jitqiesu l-Ftehim ta' Parigi u l-Għanijiet ta' Żvilupp Sostenibbli tan-NU. Barra minn hekk, l-ugwaljanza bejn l-irġiel u n-nisa, l-integrazzjoni tal-ugwaljanza bejn is-sessi u l-integrazzjoni tal-perspettiva tar-relazzjoni bejn is-sessi jenhtieg li jitqiesu u jiġu promossi matul l-implimentazzjoni tal-programmi operattivi.
- (19) Bil-ħsieb li jittaffa l-piż fuq il-baġits pubbliċi fir-rigward tat-teħid ta' miżuri li jsewwu d-dannu kkawżat mill-kriżi fil-kuntast tal-pandemija tal-COVID-19 u l-konsegwenzi soċjali tagħha u fit-tnejn ta' rkupru ekoloġiku, diġitali u reżiljenti tal-ekonomija, in-nefqa għall-operazzjonijiet jenhtieg li tkun eliġibbli mill-1 ta' Frar 2020 u l-Istati Membri jenhtieg li jingħataw il-possibbiltà eċċezzjonali li jitolbu rata ta' kofinanzjament sa 100 % li għandha tiġi applikata għall-assi prijoritarji separati tal-programmi operattivi li jipprovdu appoġġ mir-rizorsi REACT-EU.
- (20) Filwaqt li huwa importanti li jiġi żgurat li l-31 ta' Diċembru 2023 tibqa' d-data tat-tmiem tal-eliġibbiltà għall-perjodu ta' programmazzjoni 2014-2020, jenhtieg li jiġi cċarat li l-operazzjonijiet xorta jistgħu jintgħażlu għall-appoġġ matul l-2023.

- (21) Sabiex tiġi żgurata kontinwità fl-implimentazzjoni ta' ċerti operazzjonijiet appoġġati mir-riżorsi REACT-EU, jenhtieg li japplikaw id-dispożizzjonijiet ta' applikazzjoni gradwali ta' Regolament li jstipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Azil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi.
- (22) Wara l-miżuri speċifiċi ta' flessibbiltà b'rispons għat-tifqigha tal-COVID-19 introdotti fir-Regolament (UE) Nru 1303/2013 bir-Regolament (UE) 2020/558, jenhtieg li n-nefqa għal operazzjonijiet konkluzi fizikament jew implimentati bis-sħiħ li jrawmu t-tiswija tad-dannu kkawżat mill-kriżi fil-kuntast tal-pandemija tal-COVID-19 u l-konsegwenzi soċjali tagħha u jhejju rkupru ekoloġiku, diġitali u reżiljenti tal-ekonomija appoġġata fl-ambitu tal-oġettiv tematiku korrispondenti l-ġdid tkun eligibbli wkoll, dment li l-operazzjonijiet ikkonċernati jkunu bdew mill-1 ta' Frar 2020.

- (23) Sabiex l-Istati Membri jkunu jistgħu jużaw malajr ir-rizorsi REACT-EU fi hdan il-perjodu ta' programmazzjoni attwali, huwa ġġustifikat li l-Istati Membri jiġu eżentati, fuq bazi eċċezzjonali, mill-obbligu li jikkonformaw mal-kondizzjonalitajiet u r-rekwiżiti ex ante dwar ir-rizerva tal-prestazzjoni u l-applikazzjoni tal-qafas ta' prestazzjoni, minn dawk dwar il-konċentrazzjoni tematika, anke fir-rigward tal-limiti stabbiliti għall-iżvilupp urban sostenibbli għall-FEŻR, u mir-rekwiżiti dwar it-tnejn ta' strateġija ta' komunikazzjoni għar-rizorsi REACT-EU. Huwa meħtieġ, madankollu, li l-Istati Membri jagħmlu mill-inqas evalwazzjoni waħda sal-31 ta' Diċembru 2024 biex jiġu vvalutati l-effettività, l-effiċjenza, l-impatt u l-inkluzività tar-rizorsi REACT-EU kif ukoll kif dawn ir-rizorsi jkunu kkontribwew fil-ksib tal-għanijiet tal-oġettiv tematiku ddedikat għid. Biex tiġi ffaċilitata d-disponibbiltà ta' informazzjoni komparabbli fil-livell tal-Unjoni, jenħtieġ li l-Istati Membri jkunu rikjesti, fejn xieraq, jagħmlu użu mill-indikaturi speċifiċi għall-programmi COVID-19 disponibbli mill-Kummissjoni. Barra minn hekk, filwaqt li jwettqu r-responsabbiltajiet tagħhom marbuta mal-informazzjoni, il-komunikazzjoni u l-viżibbiltà, l-Istati Membri u l-awtoritajiet ta' ġestjoni jenħtieġ li jtejbu l-viżibbiltà tal-miżuri u r-rizorsi eċċezzjonali introdotti mill-Unjoni, b'mod partikolari billi jiżguraw li l-benefiċjarji potenzjali, il-benefiċjarji, il-partiċipanti, ir-riċevituri finali tal-istrumenti finanzjarji u l-pubbliku ġenerali jkunu konxji mill-eżistenza, mill-volum u mill-appoġġ addizzjonali li jirriżultaw mir-rizorsi REACT-EU.

- (24) Bil-ħsieb li r-rizorsi REACT-EU jithallex jigu mmirati lejn iż-żoni ġeografiċi fejn huma l-aktar meħtieġa, bħala miżura eċċezzjonali u bla ħsara għar-regoli ġenerali għall-allokazzjoni tar-rizorsi tal-Fondi Strutturali, jenħtieġ li r-rizorsi REACT-EU allokati għall-FEŻR u l-FSE ma jkunux meħtieġa jitqassmu skont il-kategorija ta' reġjun. Madankollu, l-Istati Membri huma mistennija li jiehdu f'kunsiderazzjoni l-ħtiġijiet reġjonali u l-livelli tal-iżvilupp differenti sabiex jiżguraw li l-appoġġ ikun ibbilanċjat bejn il-ħtiġijiet tal-aktar reġjuni u b'liet affettwati mill-impatt tal-pandemija tal-COVID-19 u l-ħtieġa li tinzamm enfasi fuq ir-reġjuni l-anqas żviluppati, f'konformità mal-oġġettivi ta' koeżjoni ekonomika, soċjali u territorjali kif stabbilit fl-Artikolu 174 tat-TFUE. L-Istati Membri jenħtieġ li jinvolve wkoll lill-awtoritajiet lokali u reġjonali, kif ukoll lill-korpi rilevanti li jirrappreżentaw lis-soċjetà ċivili u lis-shab soċjali, f'konformità mal-prinċipju ta' shubija.
- (25) Hlief f'dawk il-każijiet fejn huma previsti derogi minn dan ir-Regolament, in-nefqa fl-ambitu tar-REACT-EU jenħtieġ li tkun soġġetta għall-istess obbligi u salvagwardji bħal kull finanzjament relatat mal-koeżjoni. Dan jinkludi r-rispett għad-drittijiet fundamentali u l-konformità mal-Karta tad-Drittijiet Fundamentali tal-Unjoni Ewropea kif ukoll miżuri effettivi kontra l-frodi implimentati bl-appoġġ tal-aġenziji eżistenti kontra l-frodi fil-livell tal-Istati Membri u tal-Unjoni, bħall-Uffiċċju Ewropew Kontra l-Frodi u, fejn rilevanti, l-Uffiċċju tal-Prosekutur Pubbliku Ewropew.
- (26) Meta jigu adottati miżuri biex jiġi protett il-baġit tal-Unjoni, huwa essenzjali li l-interessi leġittimi tar-riċevituri u tal-benefiċjarji finali jigu salvagwardjati kif xieraq.

- (27) Sabiex jiġu ffaċilitati t-trasferimenti awtorizzati bit-tibdiliet imdaħħla taħt dan ir-Regolament, jenhtieg li l-kundizzjoni stipulata fil-punt (f) tal-Artikolu 30(1) tar-Regolament Finanzjarju rigward l-użu tal-appropriazzjonijiet għall-istess objettiv ma tapplikax fir-rigward ta' dawk it-trasferimenti.
- (28) Minhabba li l-għan ta' dan ir-Regolament, jiġifieri li jkun hemm reazzjoni għall-impatt tal-kriżi tal-COVID-19 billi jiġu introdotti miżuri ta' flessibbiltà fil-qasam tal-ghoti ta' appoġġ mill-Fondi Strutturali u ta' Investiment Ewropej, ma jistax jinkiseb b'mod suffiċjenti mill-Istati Membri iżda jista' pjuttost, minhabba l-iskala u l-effetti tal-azzjoni proposta, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit fl-istess Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-għan.
- (29) Minhabba l-urġenza tas-sitwazzjoni relatata mal-pandemija tal-COVID-19, jenhtieg li dan ir-Regolament jidhol fis-seħh fil-jum ta' wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.
- (30) Għalhekk jenhtieg li r-Regolament (UE) Nru 1303/2013 jiġi emendat kif xieraq.

- (31) L-Artikolu 135(2) tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika¹ jistipula li l-emendi għar-Regolament tal-Kunsill (UE, Euratom) Nru 1311/2013² jew id-Deciżjoni tal-Kunsill 2014/335/UE, Euratom³ li jiġu adottati fid-data tad-dhul fis-seħh ta' dak il-Ftehim jew wara, ma għandhomx japplikaw għar-Renju Unit sa fejn daww l-emendi jkollhom impatt fuq l-obbligi finanzjarji tar-Renju Unit. L-appoġġ skont dan ir-Regolament għall-2021 u l-2022 huwa ffinanzjat minn zieda fil-limitu massimu tar-riżorsi proprji tal-Unjoni, li jkollu impatt fuq l-obbligi finanzjarji tar-Renju Unit. Għalhekk, dan ir-Regolament ma għandux japplika għar-Renju Unit jew fir-Renju Unit,

ADOTTAW DAN IR-REGOLAMENT:

¹ ĠU L 29, 31.1.2020, p. 7.

² Ir-Regolament tal-Kunsill (UE, Euratom) Nru 1311/2013 tat-2 ta' Dicembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

³ Id-Deciżjoni tal-Kunsill 2014/335/UE, Euratom, tas-26 ta' Mejju 2014 dwar is-sistema tar-riżorsi proprji tal-Unjoni Ewropea (ĠU L 168, 7.6.2014, p. 105).

Artikolu 1

Ir-Regolament (UE) Nru 1303/2013 huwa emendat kif ġej:

1. jiddaħħlu l-Artikoli li ġejjin:

"Artikolu 92a

Ir-rizorsi REACT-EU

Il-miżuri msemija fl-Artikolu 1(2) tar-Regolament tal-Kunsill (UE).../...⁺⁺ għandhom jiġu implimentati taħt il-Fondi Strutturali sal-ammont ta' EUR 47 500 000 000 fi prezzijiet tal-2018 kif imsemmi fil-punt (a)(i) tal-Artikolu 2(2) ta' dak ir-Regolament, soġġett għall-Artikolu 3(3), (4), (7) u (9) tiegħu.

Dawn ir-rizorsi addizzjonali għall-2021 u l-2022, li jirriżultaw mill-Istrument tal-Unjoni Ewropea għall-Irkupru, għandhom jipprovdu assistenza għat-trawwim ta' miżuri li jsewwu d-dannu kkawżat mill-kriżi fil-kuntast tal-pandemija tal-COVID-19 u l-konsegwenzi soċjali tagħha u għat-tnejja ta' rkupru ekoloġiku, diġitali u reżiljenti tal-ekonomija ("rizorsi REACT-EU").

Kif previst fl-Artikolu 3(1) tar-Regolament (UE).../...⁺⁺, ir-rizorsi REACT-EU għandhom jikkostitwixxu dħul assenjat estern għall-finijiet tal-Artikolu 21(5) tar-Regolament Finanzjarju.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument ST 9971/20 (2020/0111(NLE)).

1. Ir-rizorsi REACT-EU għandhom isiru disponibbli taħt il-mira tal-Investment għat-
tkabbir u l-impjiegi.

B'deroga mill-Artikolu 94, l-Istati Membri għandhom ukoll jallokaw b'mod kongunt parti mir-rizorsi REACT-EU tagħhom għal programmi ta' kooperazzjoni transfruntiera taħt il-mira tal-kooperazzjoni territorjali Ewropea li fihom jipparteċipaw, jekk jaqblu li tali allokazżjonijiet jirriflettu l-prijoritajiet nazzjonali rispettivi tagħhom.

Ir-rizorsi REACT-EU għandhom jintużaw biex tiġi implimentata assistenza teknika skont il-paragrafu 6 ta' dan l-Artikolu u l-operazzjonijiet li jimplimentaw l-oġettiv tematiku imsemmi fl-ewwel subparagrafu tal-paragrafu 9 ta' dan l-Artikolu.

2. Ir-rizorsi REACT-EU għandhom isiru disponibbli għall-impenn baġitarju għas-
snin 2021 u 2022, flimkien mar-rizorsi globali stabbiliti fl-Artikolu 91, kif ġej:

- 2021: EUR 37 500 000 000;
- 2022: EUR 10 000 000 000.

Ir-rizorsi REACT-EU għandhom ukoll jappoġġaw in-nefqa amministrattiva sa massimu ta' EUR 18 000 000 fi prezzijiet tal-2018.

L-operazzjonijiet li għandhom jiġu appoġġati mir-riżorsi REACT-EU jistgħu jintgħażlu għall-appoġġ sa tmiem l-2023. Id-dispożizzjonijiet għat-tqassim stabbiliti f'Regolament li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi u s-Sajd u r-regoli finanzjarji għalihom u għall-Fond għall-Ażil u l-Migrazzjoni, il-Fond għas-Sigurtà Interna u l-Istrument għall-Ġestjoni tal-Fruntieri u tal-Viżi huma applikabbli għall-operazzjonijiet appoġġati mir-riżorsi REACT-EU.

3. 0,35 % tar-riżorsi REACT-EU għandhom jiġu allokati għall-ġajjnuna teknika fuq l-inizjattiva tal-Kummissjoni, b'enfasi speċjali fuq l-Istati Membri milquta aktar mill-pandemija tal-COVID-19 u l-Istati Membri b'rati ta' assorbiment u ta' implimentazzjoni aktar baxxi.
4. Il-Kummissjoni għandha tadotta deċiżjoni, permezz ta' atti ta' implimentazzjoni, li tistabbilixxi t-tqassim tar-riżorsi REACT-EU bħala approprijazzjonijiet mill-Fondi Strutturali għall-2021 għal kull Stat Membru skont il-kriterji u l-metodoloġija stabbiliti fl-Anness VIIa. Dik id-deċiżjoni għandha tiġi riveduta fl-2021 biex jiġi stabbilit it-tqassim tar-riżorsi REACT-EU għall-2022 abbażi tad-data disponibbli sad-19 ta' Ottubru 2021.
5. B'deroga mill-ewwel paragrafu tal-Artikolu 76, l-impenji baġitarji għar-riżorsi REACT-EU fir-rigward ta' kull programm operattiv ikkonċernat għandu jsir għal kull Fond għas-snin 2021 u 2022.

L-impenn legali msemmi fit-tieni paragrafu tal-Artikolu 76 għas-snin 2021 u 2022 għandu jidhol fis-sehħ fid-data, jew wara d-data, imsemmija fl-Artiklu 3(3) tar-Regolament (UE) .../...⁺.

It-tielet u r-raba' paragrafi tal-Artikolu 76 ma għandhomx japplikaw fir-rigward tar-riżorsi REACT-EU.

B'deroga mill-Artikolu 14(3) tar-Regolament Finanzjarju, ir-regoli ta' dizimpenn stabbiliti fil-Kapitolu IV tat-Titolu IX tal-Parti II u fl-Artikolu 136 ta' dan ir-Regolament għandhom japplikaw għall-impenji baġitarji abbażi tar-riżorsi REACT-EU. B'deroga mill-punt (c) tal-Artikolu 12(4) tar-Regolament Finanzjarju, ir-riżorsi REACT-EU ma għandhomx jintużaw għal xi programm jew azzjoni sussegwenti.

B'deroga mill-Artikoli 86(2) u 136(1) ta' dan ir-Regolament, l-impenji għar-riżorsi REACT-EU għandhom jiġu dizimpenjati skont ir-regoli li għandhom jiġu segwiti għall-gheluq tal-programmi.

Kull Stat Membru għandu jalloka r-riżorsi REACT-EU disponibbli għall-ipprogrammar skont il-FEŻR u l-FSE għall-programmi operattivi jew għal programmi ta' kooperazzjoni transfruntiera, bl-involviment tal-awtoritajiet lokali u reġjonali, kif ukoll ta' korpi rilevanti li jirrappreżentaw lis-soċjetà civili u lis-shab soċjali, f'konformità mal-prinċipju ta' shubija.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument ST 9971/20 (2020/0111(NLE)).

B'deroga mill-Artikolu 92(7), għandu jiġi wkoll propost li, jekk l-Istati Membri kkonċernati jqisu li jkun xieraq, parti mir-riżorsi REACT-EU tintuża biex jiżdied l-appoġġ għall-Fond għal Għajjnuna Ewropea għall-Persuni l-Aktar fil-Bżonn ("FEAD"), sabiex tiġi indirizzata s-sitwazzjoni ta' dawk li ntlaw sa grad bla preċedent mill-kriżi tal-COVID-19. Parti mir-riżorsi REACT-EU tista' tintuża wkoll biex jiżdied l-appoġġ għall-YEI. Fiż-żewġ każijiet, iż-żieda tista' tiġi proposta qabel l-allokazzjoni lill-FEŻR u l-FSE, jew fl-istess mument tagħha.

Wara l-allokazzjoni inizjali tagħhom, ir-riżorsi REACT-EU jistgħu, fuq talba ta' xi Stat Membru għal emenda ta' xi programm operattiv skont l-Artikolu 30(1), jiġu trasferiti bejn il-FEŻR u l-FSE, irrISPettivament mill-perċentwali msemija fil-punti (a), (b) u (c) tal-Artikolu 92(1), filwaqt li tinżamm is-saħħa operattiva ġenerali tal-FSE fil-livell tal-Unjoni. Dan is-subparagrafu ma għandux japplika għar-riżorsi tal-FEŻR allokati għal programmi ta' kooperazzjoni transfruntiera taħt il-mira tal-kooperazzjoni territorjali Ewropea.

L-Artikolu 30(5) ma għandux japplika għar-riżorsi REACT-EU. Dawk ir-riżorsi għandhom jiġu esklużi mill-bażi tal-kalkolu għall-fini tal-limiti massimi stabbiliti f'dak il-paragrafu.

Għall-fini tal-applikazzjoni tal-punt (f) tal-Artikolu 30(1) tar-Regolament Finanzjarju, il-kundizzjoni li l-appropriazzjonijiet ikunu għall-istess objettiv ma għandhiex tapplika fir-rigward ta' tali trasferimenti. Tali trasferimenti jistgħu japplikaw biss għas-sena li tkun għaddejja jew għal snin fil-futur fil-pjan finanzjarju.

Ir-rekwiżiti stabbiliti fl-Artikolu 92(4) ta' dan ir-Regolament ma għandhomx japplikaw għall-allokazzjoni inizjali jew għat-trasferimenti sussegwenti tar-rizorsi REACT-EU.

Ir-rizorsi REACT-EU għandhom ikunu implimentati skont ir-regoli tal-Fond li lilu jkunu allokati jew trasferiti.

6. Jistgħu jiġu allokati sa massimu ta' 4 % tar-rizorsi REACT-EU totali taht il-FEŻR u l-FSE għal assistenza teknika fuq l-inizjattiva tal-Istati Membri, taht xi programm operattiv eżistenti appoġġat mill-FEŻR jew mill-FSE jew programm jew programmi operattivi godda msemmija fil-paragrafu 10.

Jistgħu jiġu allokati għall-assistenza teknika sa 6 % tar-rizorsi REACT-EU tal-FEŻR allokati għal programm ta' kooperazzjoni transfruntiera taht il-mira ta' kooperazzjoni territorjali Ewropea skont it-tieni subparagrafu tal-paragrafu 1.

7. B'deroga mill-Artikoli 81(1) u 134(1), il-prefinanzjament inizjali li għandu jithallas wara d-deċiżjoni tal-Kummissjoni li tadotta programm operattiv jew li tapprova l-emenda għal xi programm operattiv għall-allokazzjoni tar-rizorsi REACT-EU għandu jkun ta' 11 % tar-rizorsi REACT-EU allokati għall-programmi għas-sena 2021.

Għall-fini tal-applikazzjoni tal-Artikolu 134(2) għall-prefinanzjament annwali fis-snin 2021, 2022 u 2023, l-ammont tal-appoġġ mill-Fondi għall-perjodu ta' pprogrammar kollu kemm hu lill-programm operattiv għandu jinkludi r-rizorsi REACT-EU.

L-ammont imħallas bħala prefinanzjament inizjali addizzjonali msemmi fl-ewwel subparagrafu għandu jiġi saldat għalkollox mill-kontijiet tal-Kummissjoni mhux aktar tard minn meta jingħalaq il-programm operattiv.

8. Ir-rizorsi REACT-EU mhux allokat i għal assistenza teknika għandhom jintużaw taħt l-oġettiv tematiku msemmi fl-ewwel subparagrafu tal-paragrafu 9 għall-appoġġ ta' operazzjonijiet li jrawmu miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u jhejju rkupru ekoloġiku, diġitali u reziljenti tal-ekonomija.

L-Istati Membri jistgħu jallokaw ir-rizorsi REACT-EU lil xi ass prijoritarju separat, wieħed jew aktar, fi hdan programm jew programmi operattivi eżistenti taħt il-mira tal-Investment għat-tkabbir u l-impjiegi jew fi hdan programm jew programmi ta' kooperazzjoni transfruntiera eżistenti taħt il-mira ta' kooperazzjoni territorjali Ewropea, jew lil xi programm jew programmi operattivi godda msemmija fil-paragrafu 10 ta' dan l-Artikolu taħt il-mira tal-Investment għat-tkabbir u l-impjiegi. B'deroga mill-Artikolu 26(1), il-programm għandu jkopri l-perjodu sal-31 ta' Diċembru 2022, suġġett għall-paragrafu 4 ta' dan l-Artikolu.

Fil-każ tal-FEŻR, ir-rizorsi REACT-EU għandhom jintużaw primarjament biex jingħata appoġġ għall-investiment fi prodotti u servizzi għas-servizzi tas-saħħa jew f'infrastruttura soċjali, biex jingħata appoġġ fil-forma ta' kapital operatorju jew appoġġ għall-investiment lill-SMEs fis-setturi b'potenzjal għoli ta' holqien ta' impjiegi, biex jingħata appoġġ għall-investimenti li jikkontribwixxu għat-tranzizzjoni lejn ekonomija digitali u ekoloġika, biex jingħata appoġġ għall-investimenti fl-infrastruttura li jipprovdu servizzi bażiċi liċ-ċittadini, u biex jingħata appoġġ għall-miżuri ta' appoġġ ekonomiku fir-reġjuni li huma l-aktar dipendenti fuq is-setturi l-aktar affettwati mill-kriżi tal-COVID-19.

Fil-każ tal-FSE, ir-rizorsi REACT-EU għandhom jintużaw primarjament biex jingħata appoġġ lill-aċċess għas-suq tax-xogħol billi jinżammu l-impjiegi ta' impjegati u ta' dawk li jaħdmu għal rashom, inkluż permezz ta' skemi ta' xogħol b'hinijiet iqsar anki meta dak l-appoġġ ma jkunx ikkombinat ma' miżuri attivi fis-suq tax-xogħol, sakemm dawk il-miżuri ma jkunux imposti bil-liġi nazzjonali. Ir-rizorsi REACT-EU għandhom ikunu ta' appoġġ għall-holqien tal-impjiegi u għall-impjiegi ta' kwalità, b'mod partikolari għal nies f'sitwazzjonijiet vulnerabbli, u jestendu miżuri ta' impjiegi għaž-żgħažagh f'konformità mal-Garanzija għaž-Żgħažagh imsahha. L-investimenti fl-edukazzjoni, it-taħriġ u l-iżvilupp tal-ħiliet għandhom ikunu diretti biex jindirizzaw it-tranzizzjonijiet tewmin ekoloġiċi u digitali.

Ir-riżorsi REACT-EU għandhom jappoġġaw ukoll lis-sistemi soċjali li jikkontribwixxu għall-inklużjoni soċjali, il-ġlieda kontra d-diskriminazzjoni u l-miżuri għall-qerda tal-faqar, b'enfasi partikolari fuq il-faqar fost it-tfal u jtejbu l-aċċess ugwali għas-servizzi soċjali ta' interess ġenerali, inkluż għat-tfal, l-anzjani, il-persuni b'diżabbiltà, il-minoranzi etniċi u l-persuni mingħajr dar.

9. Bl-eċċezzjoni tal-assistenza teknika msemmija fil-paragrafu 6 ta' dan l-Artikolu u tar-riżorsi REACT-EU użati għall-FEAD jew għall-YEI msemmija fis-seba' subparagrafu tal-paragrafu 5 ta' dan l-Artikolu, ir-riżorsi REACT-EU għandhom isostnu operazzjonijiet taht l-oġettiv tematiku l-ġdid "Trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u t-tnejja ta' rkupru ekoloġiku, diġitali u reżiljenti tal-ekonomija", li jikkomplementa l-oġettivi tematiċi stabbiliti fl-Artikolu 9.

L-oġettiv tematiku msemmi fl-ewwel subparagrafu ta' dan il-paragrafu għandu jkun disponibbli b'mod esklussiv għall-ipprogrammar tar-riżorsi REACT-EU. B'deroga mill-punti (b), (c) u (d) tal-Artikolu 96(1) ta' dan ir-Regolament u mill-Artikolu 8(1) tar-Regolament (UE) Nru 1299/2013, huwa ma għandux ikun ikkombinat ma' xi prijoritajiet oħra ta' investiment.

L-oġettiv tematiku msemmi fl-ewwel subparagrafu ta' dan il-paragrafu għandu wkoll jikkostitwixxi l-prijorità ta' investiment unika għall-ipprogrammar u l-implimentazzjoni tar-riżorsi REACT-EU mill-FEŻR u l-FSE.

Fejn ass wieħed prijoritarju jew aktar ikunu stabbiliti li jikkorrispondu għall-oġettiv tematiku msemmi fl-ewwel subparagrafu ta' dan il-paragrafu fi hdan programm operattiv eżistenti, l-elementi elenkati fil-punti (b)(v) u (vii) tal-Artikolu 96(2) ta' dan ir-Regolament u fil-punti (b)(v) u (vi) tal-Artikolu 8(2) tar-Regolament (UE) Nru 1299/2013 ma għandhomx ikunu meħtieġa għad-deskrizzjoni tal-assi prijoritajiet fil-programm operattiv rivedut.

Il-pjan ta' finanzjament rivedut stabbilit fil-punt (d) tal-Artikolu 96(2) ta' dan ir-Regolament u fil-punt (d) tal-Artikolu 8(2) tar-Regolament (UE) Nru 1299/2013 għandu jistabbilixxi l-allokazzjoni tar-riżorsi REACT-EU għas-sena 2021 u, fejn applikabbli, għall-2022, mingħajr ma jiġi identifikati l-ammonti għar-riżerva ta' prestazzjoni u mingħajr tqassim skont il-kategorija tar-reġjuni.

B'deroga mill-Artikolu 30(1) ta' dan ir-Regolament, it-talbiet għall-emendar ta' xi programm ippreżentat minn xi Stat Membru għandhom jiġi debitament iġġustifikati u b'mod partikolari jistabbilixxu l-impatt mistenni tal-bidliet fil-programm fuq it-trawwim ta' miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u fuq it-tnejn ta' rkupru ekoloġiku, digitali u reżiljenti tal-ekonomija. Dawk it-talbiet għandhom ikunu akkumpanjati mill-programm rivedut.

10. B'deroga mill-Artikolu 26(4), jistgħu jitfasslu programmi operattivi ddedikati għodda taħt il-mira tal-Investiment għat-tkabbir u l-impjiegi mill-Istati Membri taħt l-oġettiv tematiku għdid imsemmi fl-ewwel subparagrafu tal-paragrafu 9 ta' dan l-Artikolu. L-ebda evalwazzjoni ex ante kif stabbilita fl-Artikolu 55 ma għandha tkun rikjesta.

B'deroga mill-punt (a) tal-Artikolu 96(2), meta tali programm operattiv ġdid jiġi stabbilit, il-ġustifikazzjoni għandha tistabbilixxi l-impatt mistenni tal-programm operattiv fuq it-trawwim ta' mizuri li jsewwu d-dannu kkawżat mill-kriżi fil-kuntest tal-pandemija tal-COVID-19 *u l-konsegwenzi soċjali tagħha* u fuq it-tnejn ta' rkupru ekoloġiku, diġitali u reżiljenti tal-ekonomija.

Fejn jiġi stabbilit tali programm operattiv ġdid, ikunu biss l-awtoritajiet diġa' maħtura taħt programmi operattivi li jkunu għaddejjin u appoġġati mill-FEŻR, l-FSE u l-Fond ta' Koeżjoni li jistgħu jiġu identifikati mill-Istati Membri għall-finijiet tal-punt (a) tal-Artikolu 96(5).

L-elementi stabbiliti fil-punti (b)(v) u (vii) tal-ewwel subparagrafu tal-paragrafu 2, fil-paragrafu 4, fil-punti (b) u (c) tal-paragrafu 6 u fil-paragrafu 7 tal-Artikolu 96 ma għandhomx ikunu meħtieġa għal tali programm operattiv ġdid. L-elementi stabbiliti fl-Artikolu 96(3) għandhom ikunu meħtieġa biss fejn jiġi pprovdut appoġġ korrispondenti.

B'deroga mill-Artikolu 29(3) u (4) u l-Artikolu 30(2), il-Kummissjoni għandha tagħmel mill-aħjar li tista' biex tapprova kwalunkwe programm operattiv ġdid iddedikat jew kwalunkwe emenda għal programm eżistenti fi żmien 15-il jum ta' xogħol mill-prezentazzjoni tagħhom minn Stat Membru.

11. B'deroga mill-Artikolu 65(2) u (9), in-nefqa għal operazzjonijiet appoġġati taħt l-oġettiv tematiku msemmi fl-ewwel subparagrafu tal-paragrafu 9 ta' dan l-Artikolu għandha tkun eliġibbli mill- 1 ta' Frar 2020.

12. B'deroga mill-ewwel u t-tieni subparagrafi tal-Artikolu 120(3), rata ta' kofinanzjament ta' massimu ta' 100 % tista' tiġi applikata lill-ass jew assi prijoritarju/i appoġġati mir-riżorsi REACT-EU pprogrammati taħt l-oġettiv tematiku msemmi fl-ewwel subparagrafu tal-paragrafu 9 ta' dan l-Artikolu. Minbarra l-indikaturi komuni stabbiliti fir-regoli speċifiċi għall-Fond, l-Istati Membri għandhom ukoll, meta jkun xieraq, jaġġmlu użu mill-indikaturi speċifiċi għall-programmi tal-COVID-19 imqiegħda għad-dispożizzjoni mill-Kummissjoni.

B'deroga mill-Artikoli 56(3) u 114(2), l-Istati Membri għandhom jiżguraw li sal-31 ta' Diċembru 2024 issir mill-anqas evalwazzjoni waħda dwar l-użu tar-riżorsi REACT-EU biex issir evalwazzjoni tal-effettività, l-effiċjenza, l-impatt tagħhom u, fejn applikabbli, tal-inklużività u n-nondiskriminazzjoni, inkluż mill-perspettiva tal-ġeneri, u kif huma kkontribwew għall-oġettiv tematiku msemmi fl-ewwel subparagrafu tal-paragrafu 9 ta' dan l-Artikolu.

13. Id-dispożizzjonijiet li ġejjin ma għandhomx japplikaw għar-riżorsi REACT-EU:
- (a) ir-rekwiziti dwar il-koncentrazzjoni tematika inklużi l-limiti stabbiliti għall-iżvilupp urban sostenibbli kif stabbiliti f'dan ir-Regolament jew fir-regoli speċifiċi għall-Fond, b'deroga mill-Artikolu 18;
 - (b) kundizzjonalitajiet *ex ante*, b'deroga mill-Artikolu 19 u r-regoli speċifiċi għall-Fond;

- (c) ir-rekwiziti fuq ir-riżerva ta' prestazzjoni u l-applikazzjoni tal-qafas tal-prestazzjoni, b'deroga mill-Artikoli 20 u 22, rispettivament;
- (d) l-Artikolu 65(6) għal operazzjonijiet li bdew mill-1 ta' Frar 2020 u li jrawmu miżuri li jsewwu d-dannu kkawżat mill-kriżi fil-kuntest tal-pandemija tal-COVID-19 u l-konsegwenzi soċjali tagħha u jhejju rkupru ekoloġiku, digitali u reziljenti tal-ekonomija appoġġat taht l-oġġettiv tematiku msemmi fl-ewwel subparagrafu tal-paragrafu 9 ta' dan l-Artikolu;
- (e) ir-rekwiziti biex tithejja strateġija ta' komunikazzjoni, b'deroga mill-Artikolu 116 u l-punt (a) tal-Artikolu 115(1).

B'deroga mir-rekwiziti stabbiliti fl-Artikolu 12(4) tar-Regolament (UE)

Nru 1299/2013 għal operazzjonijiet appoġġati mir-riżorsi REACT-EU taht il-mira ta' kooperazzjoni territorjali Ewropea, il-kooperazzjoni tal-benefiċjarji f'mill-inqas żewġ oqsma għandha tkun biżżejjed.

14. Filwaqt li jwettqu r-responsabbiltajiet tagħhom marbuta mal-informazzjoni, il-komunikazzjoni u l-viżibbiltà, f'konformità mal-Artikolu 115(1) u (3) u mal-Anness XII, l-Istati Membri u l-awtoritajiet ta' ġestjoni għandhom jaraw li l-benefiċjarji potenzjali, il-benefiċjarji, il-partecipanti, ir-riċevituri finali tal-istrumenti finanzjarji u l-pubbliku ġenerali jkunu konxji mill-eżistenza, mill-volum u mill-appoġġ addizzjonali li jirriżultaw mir-riżorsi REACT-EU.

L-Istati Membri u l-awtoritajiet ta' ġestjoni għandhom jagħmluha ċara liċ-ċittadini li l-operazzjoni inkwistjoni tkun iffinanzjata bhala parti mir-rispons tal-Unjoni għall-pandemija tal-COVID-19 u għandhom jiżguraw trasparenza sħiħa, bl-użu, fejn xieraq, tal-midja soċjali.

Ir-referenzi għal "Fond", "Fondi" jew "Fondi ESI" fit-Taqsima 2.2 tal-Anness XII għandhom ikunu kkomplementati b'referenza għal "iffinanzjati bhala parti mir-rispons tal-Unjoni għall-pandemija tal-COVID-19", meta jiġi pprovdut appoġġ finanzjarju lil operazzjonijiet mir-riżorsi REACT-EU.

* Ir-Regolament tal-Kunsill (UE) .../... li jistabbilixxi Strument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU ... p. ...).⁺";

2. fl-Artikolu 154, jiżdied is-subparagrafu li ġej:

" L-Artikoli 92a u 92b ma għandhomx japplikaw għar-Renju Unit jew fir-Renju Unit. Ir-referenzi għall-Istati Membri f'dawk id-dispożizzjonijiet għandhom jinftiehem bhala li ma jinkludux lir-Renju Unit.";

3. It-test stabbilit fl-Anness għal dan ir-Regolament jiddaħhal bhala l-Anness VIIa.

⁺ ĠU: Jekk jogħġbok daħhal fit-test in-numru, id-data u r-referenza tal-ĠU tar-Regolament li jinsab fid-dokument ST 9971/20 (2020/0111(NLE)).

Artikolu 2

Il-Kummissjoni għandha tipprovdi lill-Parlament Ewropew u lill-Kunsill evalwazzjoni tar-REACT-EU sal-31 ta' Marzu 2025. Dik l-evalwazzjoni għandha tinkludi informazzjoni dwar il-ksib tal-oġettivi tar-REACT-EU, l-effikaċja fl-użu tar-rizorsi REACT-EU, it-tipi ta' azzjonijiet iffinanzjati, il-benefiċjarji u r-riċevituri finali tal-allokazzjonijiet finanzjarji, u l-valur miżjud Ewropew tagħha biex tgħin fl-irkupru ekonomiku.

Artikolu 3

Dan ir-Regolament għandu jidhol fis-seħh fil-jum li jiġi wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

ANNESS

"ANNESS VIIa

Metodoloġija għall-allokazzjoni tar-riżorsi REACT-EU – l-Artikolu 92b(4)

Il-metodu tal-allokazzjoni għar-riżorsi REACT-EU

Ir-riżorsi REACT-EU għandhom ikunu mqassma bejn l-Istati Membri skont il-metodoloġija li ġejja:

1. Is-sehem provizorju ta' kull Stat Membru mir-riżorsi REACT-EU jkun determinat bħala s-somma ponderata tal-ishma determinati fuq il-bażi tal-kriterji li ġejjin, ponderati kif indikat:
 - (a) Il-fattur tal-PDG (ponderazzjoni ta' 2/3) miksub billi jkunu applikati l-passi li ġejjin:
 - (i) is-sehem ta' kull Stat Membru tat-total ta' telf tal-PDG reali aġġustat skont l-istaġun kif espress f'EUR bejn l-ewwel semestru tal-2019 u t-tmiem tal-perjodu ta' referenza applikabbli għall-Istati Membri kollha kkunsidrati;
 - (ii) aġġustament tal-ishma miksuba taħt il-punt (i) billi jkunu diviżi bl-ING per capita tal-Istati Membri kif espressi bħala perċentwal tal-medja tal-ING per capita tal-UE-27 (medja espressa bħala 100 %).

- (b) Il-fattur tal-qgħad (ponderazzjoni 2/9) espress bħala l-medja ponderata ta':
- (i) is-sehem tal-Istat Membru fin-numru totali ta' nies bla xogħol (ponderazzjoni ta' 3/4) għall-Istati Membri kkunsidrati f'Jannar 2020; u
 - (ii) is-sehem tal-Istat Membru fit-total taż-żieda fin-numru ta' nies bla xogħol (ponderazzjoni ta' 1/4) bejn Jannar 2020 u t-tmiem tal-perjodu ta' referenza applikabbli għall-Istati Membri kollha kkunsidrati.
- (c) Il-fattur tal-qgħad fost iż-żgħażaġħ (ponderazzjoni ta' 1/9) espress bħala l-medja ta':
- (i) is-sehem tal-Istat Membru fin-numru totali ta' żgħażaġħ bla xogħol (ponderazzjoni ta' 3/4) għall-Istati Membri kkunsidrati f'Jannar 2020; u
 - (ii) is-sehem tal-Istat Membru fit-total taż-żieda fin-numru ta' żgħażaġħ bla xogħol (ponderazzjoni 1/4) bejn Jannar 2020 u l-perjodu ta' referenza applikabbli għall-Istati Membri kollha kkunsidrati.

Jekk il-PDG reali aġġustat skont l-istaġun ta' Stat Membru espress f'EUR għall-perjodu ta' referenza applikabbli jkun oġġla minn dak tal-ewwel semestru tal-2019, id-data ta' dan l-Istat Membru għandha tkun eskluża mill-kalkoli fil-punt (a)(i).

Jekk in-numru ta' nies bla xogħol (bejn il-15 u l-74 sena) jew ta' żgħażaġh bla xogħol (bejn il-15 u l-24 sena) fl-Istat Membru għall-perjodu ta' referenza applikabbli jkun inqas minn dak ta' Jannar 2020, id-data ta' dan l-Istat Membru għandha tkun eskluża mill-kalkoli fil-punti (b)(ii) u (c)(ii).

2. Ir-regoli stabbiliti fil-paragrafu 1 ma għandhomx jirriżultaw f'allokazzjonijiet għal kull Stat Membru għall-perjodu shih bejn l-**2021** u l-2022 li jkunu oghla minn:

- (a) dawk għall-Istati Membri li l-ING *per capita* tagħhom (fPPS) għall-perjodu 2015-2017 jkun oghla mill-109 % tal-medja tal-UE-27: 0,07 % tal-PDG reali tagħhom tal-2019;
- (b) dawk għall-Istati Membri li l-medja tal-ING *per capita* tagħhom (fPPS) għall-perjodu 2015-2017 tkun ugwali jew inqas mid-90 % tal-medja tal-UE-27: 2,60 % tal-PDG reali tagħhom tal-2019;
- (c) dawk għall-Istati Membri li l-medja tal-ING *per capita* tagħhom (fPPS) għall-perjodu 2015-2017 tkun 'il fuq mid-90 % u ugwali għal jew 'l isfel mill-109 % tal-medja tal-UE-27: il-perċentwal miksub permezz ta' interpolazzjoni lineari bejn iż-0,07 % u t-2,60 % tal-PDG reali tagħhom tal-2019 li jwassal għal tnaqqis proporzjonali tal-perċentwal tal-limitu skont iż-żieda fil-prosperità.

L-ammonti li jeċċedu l-livell stipulat fil-punti minn (a) sa (c) għal kull Stat Membru jkunu ridistribwiti proporzjonalment lill-allokazzjonijiet tal-Istati Membri l-oħra kollha li l-medja tal-ING *per capita* tagħhom (fPPS) tkun inqas minn 100 % tal-medja tal-UE-27. L-ING *per capita* (fPPS) għall-perjodu 2015-2017 huwa dak użat għall-politika ta' koeżjoni fin-negozjati dwar il-QFP 2021-2027.

3. Għall-finijiet tal-kalkolu tad-distribuzzjoni tar-rizorsi REACT-EU għas-sena 2021:
- (a) għall-PDG, il-perjodu ta' referenza għandu jkun l-ewwel semestru tal-2020;
 - (b) għan-numru ta' nies bla xogħol u n-numru ta' żgħażaġh bla xogħol, il-perjodu ta' referenza għandu jkun il-medja minn Ġunju sa Awwissu 2020;
 - (c) l-allokazzjoni massima li tirriżulta mill-applikazzjoni tal-paragrafu 2 tkun multiplikata bis-sehem tar-rizorsi REACT-EU għas-sena 2021 fit-total tar-rizorsi REACT-EU għas-snin 2021 u 2022.

Qabel ma jkun applikat il-metodu deskritt fil-paragrafi 1 u 2 fir-rigward tar-rizorsi REACT-EU għas-sena 2021, għandu jiġi allokat ammont ta' EUR 100 000 000 u EUR 50 000 000 lil-Lussemburgu u lil Malta, rispettivament.

Barra minn hekk, ammont li jikkorrispondi għal intensità ta' għajjnuna ta' EUR 30 għal kull abitant għandu jkun allokati mill-allokazzjoni lir-reġjuni ultraperiferiċi ta' livell 2 tan-NUTS. Din l-allokazzjoni titqassam skont ir-reġjun u l-Istat Membru b'mod proporzjonali għat-total tal-popolazzjoni ta' dawn ir-reġjuni. L-allokazzjoni addizzjonali għar-reġjuni ultraperiferiċi għandha tiżdied mal-allokazzjoni li kull reġjun ultraperiferiku jirċievi bħala parti mid-distribuzzjoni tal-pakkett nazzjonali.

L-ammont li jibqa' għas-sena **2021** għandu jitqassam fost l-Istati Membri skont il-metodu deskritt fil-paragrafi 1 u 2.

4. Għall-finijiet li tkun ikkalkulata d-distribuzzjoni tar-riżorsi REACT-EU għas-sena 2022:
- (a) għall-PDG, il-perjodu ta' referenza għandu jkun l-ewwel semestru tal-2021;
 - (b) għan-numru ta' nies bla xogħol u n-numru ta' zghazagh bla xogħol, il-perjodu ta' referenza għandu jkun il-medja minn Ġunju sa Awwissu 2021;
 - (c) l-allokazzjoni massima li tirriżulta mill-applikazzjoni tal-paragrafu 2 tkun multiplikata bis-sehem tar-riżorsi REACT-EU għas-sena 2022 fit-total tar-riżorsi REACT-EU għas-snin 2021 u 2022."
-